

Inshita Ya Kulubulwa Nomba

Abena Efese 1:3-14: "...Muli uyo (muli Yesu Kristu) twabela no kulubuka mu mulopa wakwe, ukulekelelwa kwa membu shesu umwabelo ubucindami bwa kusenamina kwakwe;..."

Kabili ukulubulwa kwa kwata ifiputulwa fibili: "ukufumamo" kabili "ukwingilamo." Intanshi, imwe mulingile ukufumamo. Abantu bamo bafwaya ukuletamo isonde mukati pamo nabo; **lelo mulingile ukufumamo mwi sonde ukwingila muli Kristu.** Imwe mulingile ukufuma mu ku kanacetekela ku kwingila mu cicetekelo. Teti mube icintu cimo mu nshila yenu. Mucine ukukwata icicetekelo ica cine, mulingile mucine ukusha fyonse ifyapusana ku Cebo ca kwa Lesa kunuma ku kwingila mu cicetekelo (*Abena Galatia 2:19-20*). ^[1]

Kabili "ukulubula," cipilibula ukulelwa ukufuma uko imwe mwali limo. Mwamona? Ena tekuti alubule abashacetekela, te mulandu ifyo basambilila kabili no bwingi bwa ma degree ya bu doctor bakwete. Ena tekuti abalubule bena, **pa mulandu bena tabenga lubulwa;** bena balingile ukuya ku cifulo cabo. Imwe muli Wene kabili icilundwa ca Wene, pa mulandu mwali icilundwa ca kutontonkanya kwa Wene (*Amalumbo 139:14-18*). Ilyo mufula we sonde taulalengwa, Ena ali mwitile imwe (*Abena Efese 1:3-4; 11 Timoti 1:9-10*). ^[2]

Umutwe wesu waba ku mulu. Ine nshileya ku Rome; ine nkaya ku mulu nga naisa fwa. Mwamona, mwamona? Umutwe uuli ku mulu.

Kabili Umubili uulingile ukukonka Umutwe (*Abena Kolose 1:18; Abena Efese 1:20-23*) nge fyo umukashi akonka umulume (*Yohane 12:32; Abena Efese 5:22-23*). Pakuba ukutla Adamu tabepelwe, ena aendele na Efa (*Ukutendeka 1:22-24*). Efa alibepelwe (*1 Timoti 2:12-15*). Ena ali pulile mwi funde, atemwa nga ukubuka konse kwa mubili onse nga kwali fumine pa bushiku bwa kwa Shikulu Yesu Kristu, ilyo Ena aishile fuma mu nshishi, **lelo Ena aishile lubula Wene, ico icaba Umubili Wakwe.** Ena alingile ukulubulwa pakutla engesa kuli Wene. Bushe mulemona cena? Owe, mwe. Mwamona? Cena nga tacacitike lilya. **Ukulubulwa kuletwalilila.**

Nomba, mulemona Ifikakatikilo ilyo Ena ali mu mulimo Wakwe uwa kupapatila kunuma kulya ukulubula? Lelo ubushiku bumo Ena aleisa mu kusenda ili Buku ilyo alubula (*Ukusokolola 5:1-5*), **kabili bonse abali muli ili Buku bakaba Wene, pantu ulya untu wacetekela, Ifyebo mwi Buku,** kabili Icebo ni Wene, kabili na bonse abo abali muli Lyena. Ena aliishile **kuli ili Buku Iya Kulubula, abo amashina yabo yalembelwe mwi Buku ilyo umufula we sonde taulalengwa ilyo Ena aipaiwe ngo Mwana wa mpaanga** (*Ukusokolola 17:8*). Kabili uyu Ena ali ilelo mu Cebo Cakwe, ukulangisha icintu cimo cine acitile kulya. **Wene (Nabwinga) tekuti eshibe umutwe umbi.** Iyo, mukwai. Takuli bishop, takuli nangu cimo. Wene aishiba fye Umutwe umo; ulya ni Kristu; **kabili Kristu e Cebo.** Owe, mwe. Nalitemwa cilya. Ee, mukwai.

Nge fyo umutwe wafumishiwe mu nshishi, eflyo no mubili Wakwe uulingile ukonka Wene mu Edeni. E ico kanshi, Umubili tekuti wishibe umutwe umbi, **kano**

Umutwe wa Cebo. Takuli icilonganino nangu cimo icingabikako icintu cimo muli Cena. [3]

Lelo takuli Ilembo nangu limo muli Baibele yonse kano iyo ingalingana no kusuntinkana ne Lembo ilya konkapo. Lyonse ilinono ilya cena lyaba icikope cimo icikalamba icikulu, ukufuma fye kulya mwi bala lya Edeni ne nshila ya Kalbale, ukubwelelamo mwibala nakabili: icikope fye cimo icikalamba icaemba. [4]

Ukulangisha palwalala ukuti uwalingilwa libela eka fye e basuminishiwa mu kulubulwa. Bushe namumfwa cena? Lekeneni nsose cilya nakabili. Abalingilwa libela e basuminishiwa fye mu kulubulwa. Abantu kuti baba nga abalecita, batontonkanya baliba, **lelo ukulubulwa ukwa cine ni balya abalingilwa kabela.** Pa mulandu ishiwi line “ukulubula” cipilibula “ukubweseshamo.” Bushe cilya cishinka? **Ukulubula icintu icili conse caba ukuleta cena ukucibwekesha ku cifulo cacena ca ntendekelo.** Alleluya. E ico nibalya fye abalingilwa libela aba kabwekeshiwapo, pa mulandu bambi taba fumine kulya. [5]

Lelo aba cine, abasontwa na Lesa, kalya akabulungwa aka cine, kalya akashishi aka cine, umweo wakwa Lesa uyo uwali muli Lesa ilyo mufula we sonde taulalengwa...**ibukisheni, imwe mwe bakwata mucine Umupashi wakwa Lesa muli imwe, imwe mwali kuno muli Kristu, pa mulandu Ena ali Umwisulo wa Cebo. Ena ali Umwisulo wa Mutwe wa bulesa mu mubili.** Lesa ali muli Kristu, ukubwesesha isonde ku Mwine (11 Abena Korinti 5:18-19). Bushe mulecetekela cilya? Moneni, Ena ali muli Kristu. **Lyena nga imwe mwali muli Lesa, akabulungwa, icebo, imibele ukufuma pa ntendekelo, lyena imwe mwaendele pamo na Wene pano pesonde; imwe**

mwaliilandle na Wene pesonde, mwali culile pamo na Wene pesonde; **mwaliifwile pamo na Wene pa Kalbale**; kabili mwabukile pamo na Wene nakabili (*Abena Roma 6:5-11*); kabili nomba mwaliikala mu ncende sha mu myulu muli Kristu Yesu (*Abena Efese 2:4-7*). Ukulanshanya na Wene, Icebo, ilyo Cena cilelikwa mu mweo wenu, ukutila, “Umuntu akekalila ku Cebo conse ico icifumina...” (*Mateo 4:4*). [6]

E ico mulemona, nga imwe mwali mukwishibila kabela kwa kwa Lesa, lyena mulesa mukuba icilundwa cakwa Lesa. **Kabili inshila imo mwingaba umwana mwaume wakwa Lesa atemwa umwana mwanakashi wakwa Lesa**, imwe mwalingile ukuba icilundwa cakwa Lesa, kabili Lesa taba uwapwililika ukwabula imwe. Alingile ukuba. Cilya cishinka, pa mulandu kuli umo, pantu kuliko Umo, intulo fye imo iya mweo wa muyayaya, kabili ulya ni Lesa, kabili Wene fye eka e wakwata Umweo wa Muyayaya. Mwamona? Nomba, imwe mwali icilundwa ca Wene, icakutila mwali imibele, atemwa mu matontonkanyo Yakwe mu kutendeka. Kabili ukutila, **pa mulandu Ena alitontonkenye pali imwe mu kutendeka, cilapela kulyo kutinta ukunono kuli Wene**. Cilya e cilingile ukuletwa ku mweo. Bamo muli bena tabakatale ukuletwa ku mweo; bena tabakwata fye cena; epela fye. [7]

Lelo mulemona, muli ili Buku mwali ifyo ifingalubulwa; **cali li Buku Iya Kulubulwa**. Kabili ifintu fyonse ifyo Ena alubwile fyali lembelwe muli lilye Buku. Kabili bonse abo Ena afwililepo bali lembelwe mwi Buku, kabili **Ena tekuti afume mu cipuna Cakwe icakupapatilamo mpaka Ena umupwilapo ali lubwile, kabili Ena tekuti alubule cena pa lupanda**, pa mulandu

bena balilingilwe kabela mwi Buku Iya Mwana wa mpaanga ilya Mweo, **kabili ali no kwikala palya mpaka ukucito kupapatila mpaka ulya muntu wa kulekelesha alipwishiwe.** Ubukata. [8]

Ukusenamina kwaletete bu Muntu bwakwa Yesu Kristu (*Yohane 1:14-18*). Lesa afungulwile ubwikalo Bwakwe, aishilefuma kuli Lesa no kwisaba umuntu. Ena aishile pilibula imibele Yakwe ukufuma kuli Lesa impalume ukwisaba umuntu ukusenda icipasho ca muntu, pakutula Ena engafwa ku kulubula umuntu (*Abena Filipi 2:5-11*).

Kabili Lesa, Kalenga wa mupashi, aishileba umo uwalupwa kuli ifwe ilyo Ena aishilebo muntu pakutula Ena engasenda imembu shesu pali Wene, no kulipila umutengo, kabili alitulubwile ukutubwekesha kuli Lesa nakabili (*Ukusokolola 5:1-10*). [9]

Ena takatale ukutusha **mpaka Ena alipila amalipilo yonse ya kulubula** ku kulubula imwe, ifintu fyonse ifyo imwe mwatalile ukulufya, ifintu fyonse ifyo imwe mwali. [10]

Cilya cili palya. Ulya palya Kalubula. Kristu natulubula ifwe nomba (*Abena Efese 1:7-8*). **Ifwe nomba twalilubulwa, lelo Ena talati apoke icifulo Cakwe nomba.** Nomba, imwe limbi teti musumininshanye nacilya, nomba loleleni fye pali miniti; twalamona. Mwamona?

Kabili ni finshi ifyo Ena acitile nomba? **Ena aba kunuma uku ukupapatila mpaka Umulopa Wakwe ukonsolwele umuntu onse, kabili Umwana wa Mpaanga nomba, aliishiba abo abalembwa mwi Buku** (*1 Yohane 2:2*). E ico Ena aliishibe ilyo umufula we sonde taulalengwa amashina yabo yali mulya

(Ukusokolola 13:8), e ico Ena aliiminina kuno lubali no kucita umulimo wa kwa kapapatila nge fi mpaka onse uyo uwabikwa mwi Buku **nalubulwa kabili ca pwishiwa**, kabili nomba Ena alefumamo.

Ena talapoka yena. Mwamona? Nga Ena alisendele Ibuku Iya kulubula, **ifintu fyonse ifyo Adamu akwete na fyonse ifyo alufishe, Kristu alelubula ukubweshu**; kabili Ena alitulubula kale ifwe, lelo Ena talasenda icifulo nomba. **Ena tekuti acite mpaka inshita iyasontwa, kabili lyena kusesaisa ukubuka** (Ukusokolola 20:6), kabili lyena isonde likawamishiwa cipya cipya nakabili, kabili lyena Ena akasenda icifulo, icifulo Cakwe ico asendele ilyo Ena alubwile ifwe, lelo akacicita panshita iyasontwa. Owe, mwe. [9]

Nomba, inkama ye Buku yasokololwa ilyo Ifikakatikilo fyaisulwa. **Kabili ilyo ifikakatikilo umupwilapo fyaisulwa, inshita yakulubula yapwa, pa mulandu Umwana wa mpaanga afumine mu cifulo Cakwe icakupapatilamo ukwisa no kusenda Ifyakwe.** Ena ali ni Kapapatila pakati ka cilya, **lelo ilyo ubusokololo ubwa cine bwacitika pa Fikakatikilo ilyo fyatendeke ukwisulwa**, Umwana wa mpaanga aleisa ukufuma umwashila. Cena kulingana ne Cebo. Ena aishile isa mukati no kusenda Ibuku (Ukusokolola 5:6-7). E ico tali nakabili Kapapatila, pa mulandu nangula bena **ba mwitile Wene inkalamo, kabili ilya ni Mfumu**, kabili Ena te Kapapatila lilya. [11]

Ilye nkama yali mucifuba cakwa Lesa yonse iyi myaka, ukufimbwa no kuboko Kwakwe ukwa kulyo, Yesu. Kacema Mukalamba asendele pa Mwine imilandu yesu ifwe. Esaya 53:5 itila, *“Ena alashilwe pa fya bupulumushi fyesu. Ena afwantilwe pa mampulu*

yesu. Ukulimuna kwa kutumwenamo ubutuntulu kwponene pali wene. Na mu fipumo Fyakwe e mwaishilo ukupola kuli ifwe.” Inkama yakwa Lesa iya kundapa yali mucifuba cakwa Yesu Kristu, atemwa Lesa, Ena ali ku kwakulyo kwa kwa Lesa (*Abena Roma 8:31-34*); **ilya eyali impaanga fye iyaikete mu cifuba Cakwe inkama.** Ulya e mulandu wine ifinshingwa fine fya cena fyali lyonse impaanga. Iyakubalilapo yali ni mpaanga (*Ukutendeka 3:2*); iyakulekelesha yali ni Mpaanga. Ulya e mulandu wine yaishile ku mpaanga, ukwishiba ifya kusunga impaanga Shakwe. Muleeumfwa cena? Moneni, “Ena alashilwe pa fya bupulumushi fyesu, afwantilwe pa mampulu yesu, akalimunwa ka kuti tumwenemo ubutuntulu kali pali Wene.”

Kabili ilyo Kacema Mukalamba, kasesema Impaanga, ilyo Ena asosele...Pa lupanda Iwa Kalbale, ilyo Ena alipile amalipilo ya lubembu aya ifwe bonse, Ena atile, **“Cena nacipwa.”** (*Yohane 19:30*). Ulubembu lwalipwile; ukukandwa kwalilipilwe; imisha yalipwishiwe. Tacasendele umwaka, atemwa mukulekelesha caishile muli cena mu nshiku sha bamo bakapuputula atemwa icintu cimo; calipwishiwe lilya line.

Ulubembu lwalishilemo mukashita pakupula mwi funde Iya kwa Lesa, pa kutoba Icebo cimo. Muno bushiku, ba munyinane, umweo wenu uuli pa mulu wa kumbo pa munyololo. Kabili ulyo munyololo te kusambilisha kumo ukwa masambilililo ya fya bulesa aya ku seminale; ulyo munyololo te cilonganino cimo atemwa icisumino cimo ico muleikalilako; **ulyo munyololo Cebo cakwa Lesa.** Yesu apele umutundu

wa bantunse Icebo Cakwe ukwikalilako, kabili Efa aputawile fye aka kusintinkanishishako kamo akanono aka cena. **Kabili umunyololo uuli onse tawaba uwakosa ukucila palya apo wanakukisha.** Ilyo mwafumyapo Icebo cimo...

Kabili ilya miniti, lilya line ilyo ulya kacema auminwe, calipwile. **Ulubembu lwalipwile; takwali nakabili ulubembu. Bali abasanguluka; ukukandwa kwalilipilwe. Abacetekela abo amashina yabo yalembelwe mwi Buku Iya Mwana wa mpaaga ilya Mweo, abalingilwa kabela ukutula ilyo mufula we sonde taulalengwa, cali pwile ilya ine miniti ilyo Yesu asosele ukutula nacipwa.** Ena, ulya Kacema Mukalamba, aishile konkela impaanga Shakwe. Calipwile. [12]

Iwe uli Mwinakristu. Iwe walikwata insambu kwi **palo ilili lyonse ilya kulubula** ilyo Yesu afwililepo iwe. Fyena fyonse fyobe. (*1 Abena Korinti 3:23*). Yena yalilipililwapo kale; imwe mulingile fye ukucetekela cena, te kwelenganya cena; lelo ukucetekela cena, **kabili no kwishiba ukutula cena cenu, kabili imwe kuti mwakwata cena.** [13]

Umwakumona:

[1] “Lesu Uyo Uwacindama Mu Luse” (65-0119), par. 31

[2] “Ukushininkisha Icebo Cakwe” (64-0816), par.209, 211

[3] “Kristu E Nkama Yakwa Lesu UKusokololwa” (63-0728), par.522-526

[4] “Mumfweni Wene” (58-0328), par.E-9

- [5] “Nani Uyu Melkisedeke” (65-0221E),
par.116
- [6] “Ifintu Ifilecitika Ukuletwa Palwalala Ku
Busesemo” (65-1206), par.172
- [7] “Nokwiluka Kobe We Mwine
Wishintililako” (65-0120), par. 17
- [8] “Imyeo Ili Mucifungo Nomba” (63-
1110M), par.139
- [9] “Pakati” (63-0317E), Seals Book, pg. 89-
90, 101
- [10] “Kalubula Uwa Lupwa” (60-1002), par.
159
- [11] “Icikakatikilo Ica Ntanshi” (63-0318),
Seals Book pg. 124
- [12] “Mulandunshi Cali Bakacema” (64-
1221), par. 176-181
- [13] “Icitetekelo Icapwililika” (63-0825E), par.
146

Ilibwe Ilya Kukulilako Ilya Bumupashi No.112 ukufuma mu Cebo icasokololwa ica ino nshita lyatantikwa naba: Gerd Rodewald, Friedenstr. 69, D-75328 Schomberg, Germany. Nga mulefwaya utuma Buku natumbi lembeleni kuli ba Emmanuel Believers Fellowship P.O. Box 440185, Isoka. Cell No. 0966402048/ 0974367607

Kuleisa umo ne Mbila iyo ya tonta fye pali Baibele, kabili umulimo uwa mulubilo ukashinguluka isonde. Imbutu shikaya mu mapepala ye lyashi, mufya

kubelenga, mpaka imbuto yonse iyalingilwa libela
iyakwa Lesa ikomfwe Yena.

(Munyina Branham mu, Conduct-Order-Doctrine“,
page 724+